

# دارالافتاء جامعہ نعیمیہ



## کیا ہر صحابی پر ایمان لانا ارکانِ ایمان میں داخل ہے

سوال:

اسلامی عقائد و ایمانیات کتنے ہیں، اللہ تعالیٰ پر، اس کے ہر ایک فرشتے، ہر ایک کتاب، ہر ایک نبی، قیامت کے دن اور تقدیر پر ایمان لانے کے علاوہ آخری نبی رسول اللہ صلی اللہ علیہ وسلم کے ہر ایک صحابی پر ایمان لانا ارکانِ ایمان میں داخل ہے، سائل کا استفتاء ہر ایک صحابی کے صحابی ہونے پر ایمان رکھنے کے بارے میں نہیں ہے بلکہ ہر ایک صحابی پر ایمان لانے کے بارے میں ہے، (مولانا خطیب الرحمن، یو کے)۔

بِسْمِ اللَّهِ الرَّحْمَنِ الرَّحِيمِ  
الْجَوَابُ بِعَوْنِ الْمَلِكِ الْوَهَّابِ

اسلامی عقائد کا بیان قرآن کریم کی متفرق آیات میں موجود ہے، ذیل میں ہم دو آیات مبارکہ درج کر رہے ہیں:

(۱) ”لَيْسَ الْبِرُّ أَنْ تُولُوا وُجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ“

ترجمہ: ”نیکی (کا مرتبہ کمال) یہ نہیں کہ تم اپنا رخ مشرق یا مغرب کی جانب پھیر دو، ہاں! (کامل) نیکی اُس شخص کی ہے جو اللہ، قیامت کے دن، فرشتوں، (الہامی) کتابوں اور نبیوں پر ایمان لائے، (البقرہ: 177)۔“

(۲) ”آمَنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ لَا نُفَرِّقُ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ“

ترجمہ: ”رسول اُس (کلام) پر ایمان لائے جو اُن کی طرف اُن کے رب کی جانب سے نازل ہوا اور مومن (بھی ایمان لائے)، سب ایمان لائے اللہ پر، اُس کے فرشتوں پر، اُس کی کتابوں پر اور اس کے رسولوں پر (یہ کہتے ہوئے) ایمان لائے کہ ہم (ایمان لانے میں) اس کے رسولوں میں کوئی امتیاز نہیں برتتے اور انہوں نے کہا: ہم نے سنا اور ہم نے اطاعت کی، اے ہمارے رب! ہم تجھ سے بخشش کے طلبگار ہیں اور (ہمیں) تیری ہی طرف لوٹنا ہے، (البقرہ: 285)۔“

سورۃ البقرہ: 4 میں آخرت پر یقین رکھنے کا بھی ذکر ہے۔ موت کے برحق ہونے اور تقدیر کے بارے میں اللہ تعالیٰ نے فرمایا:

”أَيُّنَ مَا تَكُونُوا يَدْرَأَكُمُ الْمَوْتُ وَلَوْ كُنْتُمْ فِي بُرُوجٍ مُشِيدَةٍ ۗ وَإِنْ تُصِبْهُمْ حَسَنَةٌ يَقُولُوا هَذِهِ مِنْ عِنْدِ اللَّهِ ۗ وَإِنْ تُصِبْهُمْ سَيِّئَةٌ يَقُولُوا هَذِهِ مِنْ عِنْدِكَ ۗ قُلْ كُلُّ مَنْ عِنْدَ اللَّهِ ۗ فَمَالِ هَؤُلَاءِ الْقَوْمِ لَا يَكَادُونَ يَفْقَهُونَ حَدِيثًا ۗ مَا أَصَابَكَ مِنْ حَسَنَةٍ فَمِنَ اللَّهِ ۗ وَمَا أَصَابَكَ مِنْ سَيِّئَةٍ فَمِنَ نَفْسِكَ“

(جاری ہے۔۔۔)

ترجمہ: ”تم جہاں کہیں بھی ہو، موت تم کو پالے گی، خواہ تم مضبوط قلعوں میں (محفوظ) ہو، اور اگر ان کو کچھ اچھائی پہنچے تو کہتے ہیں: یہ اللہ کی جانب سے ہے اور (اے رسول!) اگر ان کو کوئی برائی پہنچے تو کہتے ہیں: یہ آپ کی طرف سے ہے، آپ کہیے: ہر چیز اللہ کی طرف سے ہے، تو ان لوگوں کو کیا ہوا کہ یہ کوئی بات سمجھ نہیں پاتے، (اے مخاطب!) تم کو جو اچھائی پہنچتی ہے، سو وہ اللہ کی طرف سے ہے اور تم کو جو برائی پہنچتی ہے، تو وہ تمہاری ذات کے سبب ہے، (النساء: 78-79)۔“

ہمارے ہاں جو ابتدائی قاعدے یا نماز کی کتاب پڑھائی جاتی ہے، ان میں انہی مسلمہ عقائد کو ایمان مُجْتَمِل اور ایمان مُفَصَّل کے عنوان سے بیان کیا گیا ہے، یہ تو معلوم نہیں ہے کہ ابتدا میں اسے کن صاحبِ علم نے ان عنوانات سے مرتب کیا، لیکن یہ بہر حال قرآن و سنت سے ماخوذ ہیں اور معنوی طور پر بالکل درست ہیں۔ جن کتبِ الہی کے نام قرآن مجید میں صراحت کے ساتھ مذکور ہیں، ان پر تعین کے ساتھ ایمان لانا ضروری ہے اور باقی کتب سماوی پر اجمالی طور پر ایمان لانا ضروری ہے، قرآن کریم میں سورۃ الاعلیٰ میں صُحُفِ اِبْرٰهِيْمَ وَ مٰوِیٰی عَلَيْهِمَا السَّلَامُ کا بھی اجمالاً تذکرہ کیا گیا ہے۔ اجمالی ایمان لانے کے معنی یہ ہیں کہ اللہ تعالیٰ نے جتنی کتابیں مختلف ادوار میں نازل فرمائیں، وہ سب حق ہیں، اسی طرح اللہ تعالیٰ نے فرمایا: **”وَلَقَدْ اٰتٰنَا سُلٰمًا مِّنْ قَبْلِكَ مِنْهُمْ مَّنْ قَصَصْنَا عَلَيْكَ وَمِنْهُمْ مَّنْ لَّمْ نَقْصُصْ عَلَيْكَ“**

ترجمہ: ”اور بے شک ہم نے (وقتاً فوقتاً) آپ سے پہلے بھی رسول بھیجے اور ہم نے بعض کے حالات آپ کے سامنے بیان کیے ہیں اور بعض کے حالات بیان نہیں کیے، (المومن: 78)۔“

سو جن انبیائے کرام اور رُسلِ عظام کے اسمائے مبارکہ قرآن کریم اور احادیثِ مبارکہ میں تعین کے ساتھ بیان کیے گئے ہیں، ان پر نام بنام اور تعین کے ساتھ ایمان لانا ضروری ہے اور جن انبیائے کرام کے اسمائے مبارکہ قرآن و حدیث میں بیان نہیں ہوئے، ان پر اجمالاً ایمان لانا ضروری ہے۔ بعض روایات کی رُو سے انبیائے کرام کی تعداد ایک لاکھ چوبیس ہزار (یا کم و بیش)، رُسلِ عظام کی تعداد تین سو تیرہ (یا کم و بیش) اور الہامی کتابوں اور صحیفوں کی تعداد ایک سو دس (یا کم و بیش) ہے، وَاللّٰهُ تَعَالٰی اَعْلَمُ بِالصَّوَابِ۔

اسی طرح ملائکہ میں سے بعض کے نام قرآن کریم میں مذکور ہیں، جن میں چار ملائکہ کا تذکرہ واضح طور پر آیا ہے، بعض کا حاملین عرش کے طور پر آیا، بعض کا ملائکہ المقرَّبین کے نام سے ذکر آیا ہے، بعض کا کراماً کاتبین کے طور پر آیا ہے، جہنم کے نگہبان فرشتے کا نام مالک بتایا گیا ہے وغیرہم۔ اللہ تعالیٰ کے فرشتوں کی حقیقی اور قطعی تعداد قرآن کریم یا احادیثِ صحیحہ میں بیان نہیں فرمائی گئی، اس لیے ان سب پر اجمالاً ایمان لانا ضروری ہے۔

ہر صحابی پر ایمان لانا ضروری نہیں ہے، جن کی صحابیت احادیث و روایات سے ثابت ہو، انہیں صحابی رسول ماننا لازم ہے اور ہو سکتا ہے کہ کئی ایسے صحابہ و صحابیات ہوں جن کے اسمائے گرامی احادیث و آثار میں مذکور نہیں ہیں، انہیں اجمالی طور پر ماننا لازم ہے۔ اگر ہم یہ کہیں کہ ہر صحابی پر ایمان لانا ضروری ہے، تو کسی صحابی کی صحابیت سے انکار پر کفر لازم آئے گا۔ بعض صحابہ کرام کی طرف قرآن کریم میں اشارات موجود ہیں، بطور خاص حضرت ابو بکر صدیق رضی اللہ عنہ کا تذکرہ سفر ہجرت کے موقع پر غارِ ثور کے حوالے سے قرآن میں بیان فرمایا اور ”صاحب“ کہہ کر ان کا ذکر کیا گیا ہے اور اس پر امت کا اجماع ہے کہ اس کے مصداق وہی ہیں، یہاں تک کہ اہل تشیع بھی اس کا انکار نہیں کر سکتے، کیونکہ غار میں آپ ﷺ اور حضرت ابو بکر صدیق رضی اللہ عنہ کے سوا کوئی اور تھا ہی نہیں اور اس آیت میں چھ مرتبہ ان کا ذکر ہوا ہے۔ (جاری ہے۔۔۔)

(3)

امام فخر الدین رازی رحمۃ اللہ علیہ التوبہ: 40 کی تفسیر میں حضرت ابو بکر صدیق رضی اللہ عنہ کی فضیلت اور خصائص کی من جملہ وجوہ میں سے لکھتے ہیں:

”اللہ تعالیٰ نے ابو بکر کا وصف بیان کیا کہ وہ رسول اللہ صلی اللہ علیہ وسلم کے صاحب ہیں اور یہ ان کی کمالِ فضیلت پر دلالت کرتا ہے، حسین بن فضیل بخلی نے کہا: جو ابو بکر کی صحابیت کا انکار کرے، وہ کافر ہے، کیونکہ امت کا اس پر اجماع ہے: ”إِذْ يَقُولُ لِصَاحِبِهِ“ کا مصداق ابو بکر صدیق ہی ہیں اور یہ اس بات پر دلالت کرتا ہے کہ اللہ تعالیٰ نے ان کا وصف ”صاحب“ بتایا۔“

علامہ غلام رسول سعیدی رحمۃ اللہ علیہ لکھتے ہیں: ”اس آیت (التوبہ: 40) میں اللہ تعالیٰ نے یہ تصریح فرمائی ہے کہ حضرت ابو بکر نبی صلی اللہ علیہ وسلم کے صاحب ہیں اور یہ نص قطعی ہے، اس کا انکار کفر ہے اور تمام صحابہ میں صرف حضرت ابو بکر رضی اللہ عنہ کی صحابیت منصوص ہے اور آپ کے صحابی ہونے کا انکار کفر ہے، (تبیان القرآن، ج: 5، ص: 141)۔“

امام احمد رضا قادری نے لکھا ہے: ”یہ فقہائے کرام کے نزدیک ہے، متکلمین یعنی ماہرین علم العقائد کے نزدیک کفر نہیں ہے، (چند المہنتار، ج: 3، ص: 42)۔“

سورۃ الاحزاب میں حضرت زید کا نام کے ساتھ ذکر ہوا، بعض دیگر اجملہ صحابہ کرام کو بھی بعض آیات کا مصداق قرار دیا گیا ہے، مہاجرین و انصار، اہل بدر و اُحد، بیعت رضوان، فتح مکہ و دیگر غزوات کے حوالے سے صحابہ کرام کا ذکر متعدد مقامات پر قرآن مجید میں ہے، چند آیات مبارکہ پیش کی جاتی ہیں:

(۱) ”لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا“۔“

ترجمہ: ”بے شک اللہ ایمان والوں سے اس وقت راضی ہو گیا جب وہ درخت کے نیچے آپ سے بیعت کر رہے تھے، سو اللہ جانتا تھا جو کچھ ان کے دلوں میں ہے، پس اللہ نے ان کے دلوں پر طمانیت نازل فرمائی اور ان کو عنقریب آنے والی فتح کا انعام دیا، (الفتح: 18)۔“

(۲) ”وَالَّذِينَ آمَنُوا وَهَلَبُوا وَجْهًا وَقَالُوا لَا وَجْهَ لَنَا الْيَوْمَ لِلَّهِ الْأَوْلِيَاءُ لَنْ نَسْتَعِينَهُمْ وَلَا يُعَايَنُنَا رَبُّهُمْ هَذَا وَقَالُوا إِنَّ الَّذِينَ آمَنُوا مِنْ بَدُنْهُمْ لَا يَخَافُونَ الْيَوْمَ الْكَبِيرَ“۔“

ترجمہ: ”اور جو لوگ ایمان لائے اور انہوں نے ہجرت کی اور اللہ کی راہ میں جہاد کیا اور جن لوگوں نے (مہاجرین کو) جگہ دی اور ان کی نصرت کی، یہی لوگ برحق مومن ہیں، ان کے لیے بخشش ہے اور عزت والی روزی ہے اور جو لوگ بعد میں ایمان لائے اور ہجرت کی اور تمہارے ساتھ جہاد کیا، سو وہ بھی تم میں سے ہیں اور اللہ کی کتاب میں قرابت دار (بہ طور وراثت) ایک دوسرے کے زیادہ حق دار ہیں، بے شک اللہ ہر چیز کو خوب جاننے والا ہے، (الانفال: 74-75)۔“

(۳) ”لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَتْلٍ أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدِ وَقْتِنَا وَكُلًّا وَعَدَّ اللَّهُ النَّصْفِيُّ وَاللَّهُ بِمَا تَعْمَلُونَ خَبِيرٌ“۔“

ترجمہ: ”(اے مسلمانو!) تم میں سے کوئی بھی ان کے برابر نہیں ہو سکتا جنہوں نے فتح (مکہ) سے پہلے (اللہ کی راہ میں) خرچ کیا اور (کافروں سے) قتال کیا، ان کا (ان مسلمانوں سے) بہت بڑا درجہ ہے جنہوں نے بعد میں (اللہ کی راہ میں) خرچ کیا اور (کافروں سے) قتال کیا، اللہ نے ان سب سے اچھے انجام کا وعدہ فرمایا ہے اور اللہ تمہارے تمام کاموں کی خوب خبر رکھنے والا ہے، (الحديد: 10)۔“

(جاری ہے۔۔۔)

(۴) ”وَالسَّبِقُونَ الْأَوْلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ“ -

ترجمہ: ”اور مہاجرین اور انصار میں سے (نیکی میں) سبقت کرنے والے اور سب سے پہلے ایمان لانے والے اور جن مسلمانوں نے نیکی میں ان کا اتباع کیا، اللہ ان سے راضی ہو گیا اور وہ اللہ سے راضی ہو گئے اور اللہ نے ان کے لیے ایسی جنتیں تیار کی ہیں جن کے نیچے دریا بہتے ہیں، وہ ان میں ہمیشہ ہمیشہ رہیں گے، یہی بہت بڑی کامیابی ہے، (التوبہ: 100)“ -

(۵) ”مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيَاهُكُمْ فِي وُجُوهِهِمْ مِنْ أَنْثَرِ السُّجُودِ ذَلِكَ مَثَلُهُمْ فِي التَّوَارِثِ وَمَثَلُهُمْ فِي الْإِمْبِيَلِ كَمْزُوعٍ أَخْرَجَ شَطْطَهُ فَآزَرَهُ فَاسْتَغْلَظَ فَاسْتَوَى عَلَى سُوقِهِ يُعْجِبُ الزُّرَّاعَ لِيغَيِّظَ بِهِمُ الْكُفَّارَ وَعَدَّ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا“ -


ترجمہ: ”محمد اللہ کے رسول ہیں، جو ان کے اصحاب ہیں کفار پر بہت سخت ہیں، آپس میں نرم دل ہیں، (اے مخاطب!) تو ان کو رکوع کرتے ہوئے، سجدہ کرتے ہوئے دیکھے گا، وہ اللہ کا فضل اور اس کی رضا چاہتے ہیں، ان کی نشانی ان کے چہروں پر سجدوں کے نشان (انوار) ہیں، ان کی یہ صفت تورات میں ہے اور انجیل میں ان کی صفت یہ ہے: جیسے ایک کھیتی ہو، اس نے اپنی کونپل نکالی، پھر اس نے طاقت پکڑی، پھر وہ دبیز ہوئی، پھر وہ اپنے تنے پر سیدھی کھڑی ہو گئی، کاشت کاروں کو بھلی لگتی ہے تاکہ ان کی وجہ سے کافروں کے دل جلیں، ان میں سے جو لوگ ایمان لائے اور انہوں نے نیک عمل کیے، اللہ نے ان سے بخشش اور اجر عظیم کا وعدہ فرمایا ہے، (الفتح: 29)“ -

لیکن یہ ذکر عمومی اعتبار سے ہے، ہر صحابی کا ذکر شخصی طور نہیں ہے، اس لیے ان میں سے ہر ایک کی صحابیت کا شخصی طور پر اعتقاد رکھنا ضروریات دین میں سے نہیں ہے، لیکن جملہ انبیائے کرام علیہم السلام کی طرح اجمالی اعتقاد یقیناً ہے۔ الغرض صحابہ کرام کے عمومی فضائل قرآن کریم میں مذکور ہیں، ان پر سب و شتم اور تہرّا کرنے والا ضامن، مُضِلّ اور مبتدع ہے۔



مفتی منیب الرحمن

رئیس دارالافتاء دارالعلوم نعیمیہ، کراچی



21 اگست 2023ء